

اسلام اور شخصیت پرستی

پروفیسر محمد یونس جنبدی

شخصیت پرستی انسانی کمزوریوں میں سے ایک کمزوری ہے۔ اسی کی انتہائی صورت بہت پرستی ہے۔ شخصیت پرستی خود فرمی کے سوا کچھ نہیں۔ عجلت پسندی، سل انگاری اور حصول مقصد کے لئے ہر حرہ اختیار کر لینا بھی انسانی کمزوریاں ہیں، جن کو توازن اور اعتدال پر رکھنا بڑے عزم کی بات ہے۔ اسلام ہمیں یہ سکھاتا ہے کہ دنیا میں مقصد برداری کے لئے صرف وہی وسائل اختیار کئے جائیں جو جائز اور مستحسن ہوں۔ غلط وسائل اگرچہ حصول مقصد کے لئے کتنے ہی مناسب نظر آئیں اختیار نہ کئے جائیں۔ اصل میں اسی فرق و امتیاز کو پیش نظر رکھ کر عمل کرنا مطلوب ہے۔ قرآن شریف میں آتا ہے :

﴿خَلَقَ الْمَوْتَ وَالْحَيَاةَ لِيَبْلُو كُمْ أَيُّكُمْ أَحَسَّنُ عَمَلاً﴾

”اللہ نے پیدا کیا موت اور زندگی کو تاکہ وہ تمیں آزمائے کہ کون تم میں سے اچھا عمل کرتا ہے۔“

اگرچہ ایمان بالآخرت بنیادی اسلامی عقائد میں سے ہے مگر دنیا کا عیش و آرام اور نقد سولتیں اسے وقتی طور پر ذہن سے بھلا دیتی ہیں اور مسلمان ہونے کے باوجود انسان وہ کام کر گزرتا ہے جو آخرت کے اعتبار سے انتہائی خطرناک ہوتا ہے۔ پھر ابلیس تو ہر وقت برائی کو خوش نہابا کر پیش کرتا ہے۔ شیطان کو قرآن شریف میں ”غَرُور“ بھی کہا گیا ہے جس کا معنی ہے دھوکہ باز اور جلد باز۔ انسان بست جلدی شیطان کے دھوکہ میں آکر غلط کام کر گزرتا ہے اور خدا تعالیٰ امتحان میں ناکام اور نامراد ہو جاتا ہے۔

اللہ تعالیٰ نے تمام انسانوں کو یہاں صلاحیتوں کے ساتھ پیدا نہیں کیا۔ بعض لوگ اعلیٰ صلاحیتوں کے مالک ہوتے ہیں، پھر وہ مزید محنت و ریاضت کے ساتھ معاشرے میں ایک امتیازی مقام بھی حاصل کر لیتے ہیں۔ ایسے لوگوں کی صلاحیتوں کا اعتراف کرنا اور دائرہ اعتدال میں رہتے ہوئے ان کی صلاحیتوں سے فائدہ اٹھانا، درست ہے مگر ایسے

لوگوں کو دائرہ انسانیت سے مارے (Super man) سمجھنا بہت بڑا و حوكہ ہے۔ اچھے ڈاکٹر، قابلِ انجینئر، لائق، استاد، عالم با عمل، ماہر کارگر، کامیاب ہو اباز، بلاشبہ قابلِ عزت و حکم بھی ہیں اور ان کی صلاحیتوں سے بھروسہ فائدہ بھی اٹھانا چاہئے۔ مگر ان کو انسانی کمزوریوں سے بالا سمجھ کر ان کے سامنے جھک جانا اور اپنی ذات کی تذلیل کرنا ہرگز روا نہیں۔ وہ تو خدا نے واحد کی ایک اور صرف ایک ذات ہے جس کے سامنے خشوع و خضوع اور تذلل جائز ہے۔ بلاشبہ اللہ تعالیٰ کے پیغام ہوئے انبیاء کرام انسانیت کی عظمت اور بلندی کے انتہائی مقام پر ہوتے ہیں اور اخلاق و کردار کے اعتبار سے درجہ کمال تک پہنچ ہوئے ہوتے ہیں مگر اس کے باوجود اسلام میں اس بات کی ہرگز سمجھائش موجود نہیں کہ انہیں پرستش کا حق دار سمجھا جائے۔ قرآن شریف میں اس حقیقت کو ان الفاظ میں بیان کیا گیا ہے :

﴿مَا كَانَ لِبَشَرٍ أَنْ يُوتِّيَهُ اللَّهُ الْكِتَابَ وَالْحُكْمَ وَالنُّبُوَّةَ
إِنَّمَا يَقُولُ لِلنَّاسِ كُونُوا عِبَادًا لِّيٌ مِّنْ دُونِ اللَّهِ وَلِكُنْ
كُونُوا رَبَّانِيَّيْنَ﴾ (آل عمران : ۷۹)

”کسی آدمی کا یہ حق نہیں کہ اللہ اسے کتاب، حکمت اور نبوت عطا فرمائے، پھر وہ لوگوں سے کہے کہ تم میرے بندے بن جاؤ اللہ کو چھوڑ کر، بلکہ (وہ تو یعنی کہے گا کہ) تم اللہ والے ہو جاؤ۔“

پھر اسلام نے ہمیں صرف نظریاتی تعلیمی نہیں دی بلکہ رسول پاک ﷺ کو اس تعلیم پر عمل کا نمونہ بنایا کر بھی پیش کیا۔ قرآن میں ہے ﴿لَقَدْ كَانَ لَكُمْ فِي رَسُولِ اللَّهِ أَسْوَدَ
حَسَنَةٌ﴾ ”بے شک اللہ کے رسول ﷺ (کی زندگی) میں تمارے لئے بہتر نہ نہیں موجود ہے۔“ آپ اپنے وقت کے سب سے زیادہ قدر و منزلت کے حامل انسان تھے۔ آپ عظمت کے انتہائی مقام پر فائز تھے۔ آپ خدا کے محبوب اور انسانوں کے ہادی تھے۔ اس کے باوجود آپ نے صحابہ کرام ”کو اپنے سامنے جھکنے یا پیختے کی اجازت نہیں دی۔ اس بات کو زیادہ واضح کرنے کے لئے حدیث میں ایک واقعہ آتا ہے کہ ایک دفعہ صحابہ کرام ”میں سے کسی نے آپ سے عرض کیا کہ ہمارا دل چاہتا ہے کہ آپ کو سجدہ کریں

مگر آپ نے پوری شدت کے ساتھ وضاحت کر دی کہ ہرگز نہیں، سجدہ صرف اور صرف اللہ تعالیٰ کو سزاوار ہے۔ جب رسول پاک ﷺ نے اپنی پرستش کی اجازت نہیں دی تو انسانوں میں آپ سے بڑا کون ہے جن کی پرستش کی جائے۔ پس پرستش کے لائق توفظ وہی ایک ہے جو کائنات کا خالق واللک ہے، حیٰ و قوم ہے، جس کو بقا ہے فنا نہیں، جو ہر طرح کی ادنیٰ سے ادنیٰ کمزوری (weakness) سے منزہ و مبرأ ہے۔ بلکہ آپ نے اپنے عمل سے بتادیا کہ پرستش تو میں بھی صرف اسی خداۓ واحد کی کرتا ہوں اور آپ بھی صرف اسی کی پرستش کریں۔ آپ کا اسوہ حسنة اس ضمن میں روز روشن کی طرح واضح ہے کہ آپ اللہ کی عبادت میں دن رات لگے رہتے تھے، آپ کے دن کے عمل بھی عبادت تھے اور رات کا قیام و سجدہ بھی عبادت تھا۔

جیسا کہ اوپر ذکر ہوا آپ اللہ کے محبوب تھے۔ اللہ تعالیٰ نے آپ کو معراج سے نوازا اور قیامت کے روز مقامِ محمود پر فائز کرے گا مگر اس کے باوجود آپ نے اپنے کسی عقیدت مندیار شتہ دار کو اس بات کی اجازت نہیں دی کہ وہ عمل سے غافل رہے اور رسول کی نزی محبت یا رسول سے خونی رشتہ ہی کو اپنی نجات کے لئے کافی سمجھے۔ ایک موقع پر آپ ﷺ نے فرمایا "اے قریشیو! اپنی خبرلو۔ میں تم کو خدا سے نہیں بچا سکتا۔ اے عبد مناف! میں تم کو خدا سے نہیں بچا سکتا۔ اے عباس بن عبد المطلب! میں تم کو بھی خدا سے نہیں بچا سکتا۔ اے صفیہ رسول خدا کی بھوپھی! میں تم کو بھی خدا سے نہیں بچا سکتا۔ اے محمد کی بیٹی فاطمہ! میں تم کو بھی خدا سے نہیں بچا سکتا"۔ ایک بار حضرت فاطمہؓ کے گلے میں سونے کا ہار دیکھا تو فرمایا کہ تم کو برآنہ معلوم ہو گا جب لوگ کہیں گے کہ پیغمبر کی بیٹی کے گلے میں آگ کا ہار ہے۔

یہاں قارئین کی توجہ مسئلہ شفاعت کی طرف مبذول ہو گی۔ تو سمجھ لیتا چاہئے کہ بلاشبہ رسول پاکؐ کی شفاعت امت کے گناہ گاروں کے بارے میں حق ہے گروہ ایک اعزاز ہے جو رسول اکرم ﷺ کو دیا جائے گا اور آپؐ صرف ان لوگوں کے حق میں شفاعت کریں گے جن کے لئے اللہ تعالیٰ اجازت دے گا اور جن کی بخشش کرنا چاہے گا۔ آج کسی فرد بشر کے پاس ایسا کوئی ذریعہ نہیں ہے جس سے وہ معلوم کر سکے کہ اس کے

بارے میں رسول پاک[ؐ] کو شفاعت کا اذن دیا جائے گا۔ شفاعت کے بارے میں یہی نقطہ نظر صحابہ کرام[ؓ] کا تھا۔ اسی لئے وہ لوگ ہمہ وقت نیک اعمال میں منہک رہے اور نظریہ شفاعت نے ان کے اندر کسی بھی درجے میں بے عملی اور کوتاہی پیدا نہیں کی، ورنہ رسول پاک[ؐ] کے ہمہ وقت ساتھی ہونے کے ناطے وہ آپ[ؐ] کی شفاعت کے اولین امیدوار ہونے کے بجائے اسوہ حسنہ کی پیروی میں اپنی جانوں کو بلاکت میں نہ ڈالتے اور مشقت اور تکلیف کے بجائے آرام و راحت کی زندگی بسرا کرتے۔

حدیث شریف میں آتا ہے کہ رسول اللہ ﷺ نے قبر پختہ بنانے سے منع فرمایا۔ اس میں بھی اسی بات کی پیش بندی کی گئی ہے کہ نیک اور صالح لوگوں کی قبریں اگر باقی رہیں گی تو شخصیت پرستی کے جذبے کے تحت لوگ ان قبروں کے ساتھ وابستگی رکھیں گے اور طرح طرح کے خرافات میں لگ جائیں گے۔ اسی طرح کسی خاص قبر کی زیارت کے لئے سفر کرنا آپ[ؐ] کے اسوہ حسنہ میں نظر نہیں آتا۔ خود عرب کے اندر شریجه میں اماں حوا کی قبر بتائی جاتی ہے مگر آپ[ؐ] کا عجده کی طرف سفر بغرضِ زیارت ثابت نہیں ہے۔ آپ[ؐ] کی زندگی میں آپ[ؐ] کے بینی فوت ہوئے، بیٹیاں فوت ہوئیں، دیگر رشتہ دار اور دوست فوت ہوئے مگر آپ[ؐ] نے کسی کی قبر کو پختہ نہیں کیا اور نہ باقی رکھنے کی ہدایت کی۔ ہاں قبرستان میں جانا، اہل قبور کی مغفرت کے لئے دعا کرنا اور اپنی موت کو یاد کرنے کا عمل نہ صرف آپ[ؐ] سے ثابت ہے بلکہ اس کا آپ[ؐ] نے حکم دیا ہے۔

شخصیت پرستی انسان کو فریب نفس میں جلا کر کے شرک کی نجاست سے آلوہ کر دیتی ہے۔ جبکہ شخصیت پرستی سے کامل احتساب نہ صرف توحید پر پختہ یقین اور اسوہ حسنہ کی پیروی میں مستعدی پیدا کرتا ہے بلکہ امت کے اندر افتراق و انتشار اور فرقہ پرستی کو ختم کرنے کا نہایت موثر ذریعہ ہے۔ فرقوں کی بنیاد عوماً مختلف نامور اشخاص کے ساتھ حد درجہ وابستگی پر قائم ہو گئی ہے۔ جب امت کے تمام افراد امت کے نیک اور صالح افراد کے ساتھ یکساں وابستگی رکھیں، ان کی تحقیقات اور صلاحیتوں سے فائدہ اٹھائیں، مگر رسول اللہ ﷺ کے سوا کسی کو مطاع نہ سمجھیں، یعنی واجب الاطاعت ہستی بلا اختلاف رسول اللہ ﷺ کی ہی تسلیم کریں تو جھگڑے ختم اور فرقے بھی ختم۔ اور یہی حکم اللہ تعالیٰ

کا ہے : ﴿فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾ "پس اگر کسی معاٹے میں تمہارے درمیان بھگڑا پیدا ہو جائے تو اس کو اللہ اور رسول کی طرف لوٹا دو۔" یعنی قرآن حکیم اور اسوہ حسنے سے اس کا حل تلاش کرو۔ پس یہی دو چیزیں اتحاد و اتفاق امت کی بنیاد ہیں۔ قولِ رسول اور آیتِ قرآن کے مقابلے میں کسی دوسرے شخص کی تحقیق کو اہم سمجھنا نہ صرف نادانی، جہالت اور گمراہی ہے بلکہ امت کے اندر رائختار و افتراق پیدا کرنے کا ذریعہ ہے۔ امام اعظم امام ابوحنیفہؓ کا مشہور قول ہے کہ رسول پاکؐ کے فرمان کے مقابلے میں میری بات کو ترک کر دو۔ اس سے معلوم ہوا کہ خود امام صاحب تلقین کر رہے ہیں کہ میری تحقیقات سے فائدہ تو اٹھاؤ مگر آنکھیں بند کر کے نہیں، کیونکہ قولِ فیصل میری بات نہیں بلکہ فرمانِ رسولؐ ملکیت ہے۔ قریب قریب یہی بات امت کے صلحاء نے بھی کہی ہے۔ کسی نے اپنی بات کو اس انداز میں پیش نہیں کیا کہ اسے حرفاً آخر سمجھ کر قبول کیا جائے۔

اگر آج ہم لوگ صلحائے امت میں سے کسی ایک دو کا انتخاب نہ کریں بلکہ سب لوگوں کی تحقیق سے فائدہ اٹھائیں۔ جن بزرگوں کے ساتھ کسی شخص کو زیادہ نسبت ہو جائے وہ دوسرے لوگوں کو اس بزرگ کے ساتھ دیکھی ہی نسبت رکھنے پر مجبور نہ کریں بلکہ ان کی دوسرے بزرگوں کے ساتھ عقیدت اور محبت کو برداشت کریں تو مسلمانوں کے درمیان اتحاد و اتفاق کی طرف مثبت پیش رفت ہو سکتی ہے۔ اسی طرح بزرگوں کی قبروں کے ساتھ اگر وہی معاملہ کیا جائے جو سنت مطہرہ سے ثابت ہے تو قبر پرستی کی جڑکت جاتی ہے اور یہی ہمارے لئے راہِ صواب ہے۔ آپؐ نے اپنی آخری بیماری کے دوران فرمایا کہ "لوگو! تم میری قبر کو صنم نہ بنانا۔ یہود و نصاریٰ پر خدا کی لعنت ہو کہ انہوں نے اپنے پیغمبروں کی قبروں کو عبادت گاہ بنالیا تھا۔"

پس آج مسلمانوں کو چاہئے کہ شخصیت پرستی اور قبر پرستی کو چھوڑ کر اسوہ حسنے کو دل و جان سے فیصلہ کن تعلیم کریں اور اس کے بدلتے میں اتفاق و اتحاد کی نعمت سے بھی خدا میں اور اپنی عاقبت بھی سنوار لیں۔

